


M.A.LIBRARY, A.M.U.



U5409

# مفید الانشا



۲۵  
۲۲  
۸۴۴۹۹  
۵۴۰۹  
یعنی  
زبان اردو کے اقباب و آداب و طرز تحریر خطوط و رقعات وغیرہ سکھانے کی کتاب

جسکو

پندت شیوندر این مرحوم ڈپٹی انسپکٹر مدارس لکھنؤ منشی امین الدین صاحب ڈپٹی انسپکٹر مدارس اوجھڑ

مرتب کیا

حسب احکم جناب فیض آباد صاحب ڈائرکٹر آف پبلک انسٹرکشن مالک


مغربی و شمالی اودھ

(اور حسب نشر دفعہ ۱۸- ایکٹ ۲۵ ۱۹۴۶ء ریاستی ہونے پر)

مطبع منشی نول کشور واقع لکھنؤ میں چھپی

۸۱۲  
۱۸۴۶ء





## پہلی فصل انشا کے بیان میں

انشا پڑھنے سے خطوں کا لکنا اور پڑھنا آتا ہے۔ خط تین قسم کے ہوتے ہیں ایک چھوٹے سے بڑے کو۔ دوسرے بڑے سے چھوٹے کو۔ اور تیسرے برابر والے کو اور ہمیشہ جب خط لکنا ہو اور سبقت یہ خیال کر لینا چاہیے کہ جسے خط لکنا ہے وہ بڑا ہے یا برابر یا چھوٹا۔ جو شخص خط لکنا ہو اسے کاتب یا لکھنے والا کہتے ہیں۔ اور جسے خط لکھا جاوے اسے مکتوب الیہ کہتے ہیں۔ چھوٹائی اور بڑائی اور برابری دو قسم کی ہوتی ہے ایک رشتہ داری اور محبت میں دوسری جبکہ رشتہ داری وغیرہ نہ مگر ملاقات اور جان پہچان یا دنیا کا کوئی کام اس سے متعلق ہو پس رشتہ داری میں تو چھوٹائی بڑائی اور برابری سن و سال پر ہوگی اور ملاقات وغیرہ میں رتبہ اور مال اور کمال پر مثلاً کاتب کیسا ہی بڑے رتبے کا ہو یا مالدار یا بڑا عالم و فاضل ہو مگر جب اپنے سے بڑے رشتہ دار کو لکھیگا تو ضرور بڑا اور بزرگی کر کے لکھیگا اور غربت میں گو مکتوب الیہ

عمر میں چھوٹا ہو مگر رتبہ یا مال یا علم میں کاتب سے زیادہ ہو تو اسے خواہ مخواہ بڑا کر کے لکھیں گے۔ اور اگر عمر میں کیسا ہی بڑا ہو مگر رتبہ وغیرہ میں کاتب سے کم ہو تو بڑا کر کے لکھنا کچھ ضرور ہوگا۔

خط کے خاص ارکان یعنی حصے چار ہیں۔ اول القاب۔ دوسرے آداب۔ تیسرے مطالب۔ چوتھے خاتمہ۔ القاب خط کے اُس حصے کو کہتے ہیں جس سے کہ خط شروع کیا جاوے اور مکتوب الیہ کا درجہ اور رتبہ معلوم ہوا سمین چند لفظ مکتوب الیہ کی تعریف میں لکھے جاتے ہیں اور آخر میں کوئی دعا کا کلمہ ہوتا ہو جیسے بڑے کو۔ قبلہ و کعبہ دو جہان سلامت۔ چھوٹے کو۔ عزیز از جان من سلمہ۔ دوست کو۔ مہربان من سلامت۔

القاب کے بعد اور مطالب کے پیشتر چند کلمے تعظیم یا اشتیاق ملاقات یا دعا کے آتے ہیں اور انہیں کو آداب کہتے ہیں۔ مثلاً بندگی اور تسلیات کے بعد عرض کرتا ہوں۔ یا بعد دعا کے مدعا یہ ہو۔

مطالب وہ حصہ خط کا ہے جس لیے خط لکھا گیا ہو۔ یعنی خواہ کسی امر کے اطلاع میں ہو خواہ طلب میں خواہ شکایت خواہ استفسار خواہ جو کچھ ہو۔

خاتمہ میں اول اپنے اور اپنے یہاں کے لوگوں کی طرف سے مکتوب الیہ کو اور اسکے سوا سے جن لوگوں کو بندگی سلام۔ بلا لگن نیاز دعا وغیرہ کہلائے منظور ہو سکے اور بعد اسکے کوئی لفظ دعا یا بندگی کا لکھے جیسا آگے دیکھنے میں آویگا۔

مطالب کے لکھنے میں چند باتوں کا لحاظ خاص کر ہونا چاہیے۔ اول

یہ کہ کل عبارت میں کوئی بیکار لفظ ایسا نہ ہو جسکو مطلب سے کچھ میل نہ ہو دوسرے لفظ عام فہم روزمرہ کے ہوں خواہ وہ ہندی ہوں یا فارسی یا عربی۔ تیسرے مطلب ہمیشہ مختصر اور ٹھیک ہو کسی بات میں حد سے زیادہ بڑھاوا نہ ہو۔ چوتھے فارسی اضافت کے ساتھ جملے اور فقرے نہوں۔ پانچویں بزرگ کے نام اپنی بڑی مہربانی ہوگی یا میں ممنون احسان ہو گا ایسے کلمے نہ لکھے ان میں ایک قسم کی غیریت ثابت ہوتی ہو۔ چھٹے اول سے آخر تک خیال رکھے کہ جس رتبے اور لفظوں سے شروع کیا ہو اسی رتبے اور لفظوں کا برابر برتاؤ چلا جاوے کہیں چھوٹا کہیں بڑا کہیں اپنا کہیں غیر نہ لکھ جاوے ساونین بھڑکی تحریرات عرضی پر وانی میں بالکل کسی طرح کی صنعت یا لغت نہوں صرف صاف صاف مطلب ہو۔

خطوط میں اکثر لفظ ایسے آتے ہیں کہ وہ ہر شخص کی نسبت اس کی حیثیت کے موافق علیحدہ علیحدہ طور پر لکھے جاتے ہیں مثلاً (۱) دعا کے لفظ (۲) شوق و سلام کے لفظ (۳) وہ لفظ جس سے مطلب شروع ہوا ہو (۴) کاتب کے خطوں کے نام (۵) مکتوب الیہ کے خطوں کے نام (۶) کاتب کے نام (۷) مکتوب الیہ کے نام (۸) دوسرے شخص کا حوالہ (۹) طلب کے الفاظ (۱۰) الفاظ خاتمہ وغیرہ۔

| الفاظ                  | بڑے کے نام              | چھوٹے کے نام         | برابر کے نام            |
|------------------------|-------------------------|----------------------|-------------------------|
| وعایہ                  | مد ظلم زاد مجید سلامت   | طول عمر زاد اقبالہ   | زاد محبتہ زاد شفقتہ     |
| آداب                   | آداب تسلیمات و تلافی    | بعایت باشند          | سلامت                   |
| انہاریہ                | ارزوی حصول ملازمت       | دعای ترقی عمر و درجہ | سلام و نیاز اشتیاق      |
|                        | عرض کریا ہون گذارش      | مطالعہ کرو۔ واضح ہو  | ادامی در اسم نیاز مذہبی |
|                        | ہو۔ ملتمس ہوں۔          | معلوم ہو۔            | واضح راہ شریف ہو        |
| مکتوب الیک خطوں کے نام | نوازش نامہ عنایت        | خط۔ عرضی             | فرماوین التماس یہ ہو۔   |
|                        | نامہ نامی۔              | محبت نامہ۔ رقیہ تاج  | عنایت نامہ۔             |
| کاتب کے نام            | کترین۔ فدوی خاکسار      | اینباب۔ راقم         | راقم۔ حقیر نیاز مند۔    |
| کاتب کے خطوط کے نام    | عرضی۔ عریضہ۔ جہت        | خط۔ مکتوب۔ رقیہ      | نیاز نامہ۔ رقیہ محبت    |
| مکتوب الیک کے نام      | جناب۔ قبلہ۔ حضرت        | سعادتمند عقیدت تھا   | عنایت فرما۔ نخلص        |
|                        |                         | خیر خواہ۔            | کرم گستر۔               |
| دوسرے شخص کا حوالہ     | محترم الیہ۔ منری الیہ   | مشار الیہ۔ مذکور     | موصوف۔ مدوح             |
| طلب                    | عنایت فرمایا و رحمت تھا | بیمجو۔ ارسال کرو     | لطف فرمایا۔ ابلاغ فرما  |
| الفاظ خاتمہ            | زیادہ حد ادب۔           | زیادہ دعا۔           | زیادہ نیاز۔             |
|                        | زیادہ تسلیمات۔          | زیادہ زیادہ۔         | زیادہ اشتیاق ملاقات     |

## دوسری فصل بیرون کے نام خط

بیرون کے القاب یہ ہیں

اوستاد کو بگرامی خدمت ذات بابرکات جناب فلان زاد فضلکم

باپ کو جناب قبلہ گاہی صاحب مدظلکم

مادہ کو جناب والدہ صاحبہ مکرمہ دام مجدہا

دادا و نانا کو جناب قبلہ و کعبہ دام ظلکم

دادی و نانی کو جناب دادی صاحبہ مکرمہ معظہ سلامت

چچا - موصا اور مامو کو جناب قبلہ و کعبہ من سلامت

بڑے بھائی یا بڑے سائے کو بھائی صاحب مشفق و مکرم بندہ سلامت

بڑی بہن کو ہمیشہ صاحبہ مکرمہ سلامت

بڑی سالی کو بہن صاحبہ مکرمہ سلامت

غیر کو جو درجہ میں ہوا ہو نواب صاحب عالی خاندان خداوند نعمت سلامت

پہلا خط اوستاد کے نام

بگرامی خدمت ذات بابرکات جناب مولوی فیض بخش صاحب زادہ فضلکم۔

آداب و تسلیمات کے بعد عرض کرتا ہوں کہ آج کے آٹھویں روز میرے چھوٹے

بھائی کی شادی ہوگی اور برات لگا پار چار منزل پر جاویگی آپ کو معلوم ہے کہ میرے

گھر میں اندرون میرے ہوا کوئی بندوبست کرنے والا نہیں ہے اور کام بڑا ہوا

امیدوار ہوں کہ بارہ روز کی رخصت مرحمت ہو کہ اس ضرورت سے فراغت حاصل

کر کے بہت جلد پھر حاضر ہوں مجھے افسوس ہے کہ میرے پڑھنے کا بڑا نقصان ہوگا



سب دفعہ کے لڑکے آگے بڑھا دینگے اور میں پیچھے رہ جاؤنگا مگر کیا کروں لاچار ہوں  
یہ بھی ضروری کام ہے خیر جناب کی شفقت سے محنت کر کے جلد برابر ہو جاؤنگا۔  
موضوعہ ۸۔ جولائی ۱۸۶۹ء عیسوی۔ عریضہ ادب رام ناتھو طالبعلم دفعہ ۴ بدریہ پور

### دوسرا خط ما کے نام

جناب والدہ صاحبہ معطلہ مکرمہ دام مجد با آداب کے بعد مطلب عرض  
کرتا ہوں کہ خط آپ کا پہونچا سر فراز ہوا حسب فرمائے آپ کے مین بہن کے گھر  
گیا تھا اور بھائی صاحب سے مین نے عرض کیا کہ والدہ صاحبہ نے ہمیشہ جتا  
کو بلایا ہے اور بہت بہت آپ کو دعا دی ہو۔ فرمایا کہ ابھی مجھے بڑی تکلیف ہوگی  
سروئی کا موسم آنے دو مین دور سے پر صاحب کے ہمراہ جاؤنگا اس وقت تمہیں  
اختیار ہو لیجانا۔

پیشتر مین نے عرض کیا تھا کہ کپڑے میرے بہت پرانے ہو گئے ہیں دو تین  
چوڑے بھجوا دیجیے مگر ابھی تک کوئی کپڑا میرے پاس نہیں پہونچا مجھے بہت تکلیف  
ہوتی ہے اگر دس بارہ روز اور دیر ہوئی تو باہر آنا جانا مشکل ہوگا۔ اور بڑی پریشانی

### تیسرا خط دادا کے نام

جناب قبلہ و کعبہ دادا صاحب دام ظلم تسلیمات کے بعد متمس ہوں کہ  
کل موضع رامپور سے آدمی آیا اسکی زبانی معلوم ہوا کہ وہاں دور و زبر بار پانی  
برسا اور یا بھی خوب بڑھا ہے۔ اور فضل الہی سے غلہ بھی سستا ہونے لگا ہے۔  
لوگ اب تک بہت پریشان تھے کہ کیا ہوگا اللہ نے اپنا فضل کیا اب پٹوں کے  
دینے میں دیر نہ چاہیے اگر ارشاد ہو تو کل جا کر سب تقسیم کر دوں۔ پٹے چھپے

ہوئے میرے پاس موجود ہیں اور وہی لوگ لینے والے ہیں جنہوں نے پارسل لکھا تھا۔ کترین سورج بلی

### چوتھا خط ناناکے نام

قبلہ برقی و کتبہ مطلق جناب ناناک صاحب مدظلکم آداب تسلیمات و آرزو سے حصول ملازمت کے بعد عرض پرداز ہوں جناب فرما گئے تھے کہ دوسری دفعہ کی کتابیں میں آٹھ دنل روز میں بھجوا دوں گا اسکو عرصہ مہینہ بھر کا ہوا اور ابھی تک مجھے کتابیں عنایت نہیں ہوئیں مولوی صاحب روز تاکید فرماتے ہیں جن لوگوں کے پاس کتابیں تھیں انکو اونہوں نے چڑھا دیا میں ابھی تیسری دفعہ میں پڑا ہوں آپ کے پاس کتابیں موجود ہیں اور یہاں خریدنے سے بجز نقصان کے کچھ فائدہ نہیں۔ اب یاد فرما کے جلد بھجوا دیجئے گا۔ ورنہ میں دفعہ میں کسی لائق نہ رہوں گا والدہ صاحبہ کی طرف سے آداب قبول ہو۔ عبودیت کیش عبد اللہ

### پانچواں خط نانانی کے نام

نانانی صاحبہ مکرمہ عظمیٰ سلامت آداب تسلیمات عرض کر کے گزارش کرتا ہوں میں یہاں بہت اچھی طرح آرام سے ہوں اور آپ کی خیر و عافیت شب و روز چاہتا ہوں۔ نوازش نامہ پہونچا حسب الطلب آپ کے دس روپیہ کی سرکاری ہندوی بھیجتا ہوں بھائی نرائن داس کے نام جو ہندوی کی پشت پر رسیدی دستخط کر کے سرکاری خزانہ میں بھجوا دینا وہاں سے فوراً روپیہ ملے گا کچھ خرچ کی طرح کا نہیں دینا ہے۔ اگر وہاں پوچھیں کہ کتنے ہندوی بھیجی تو میرا نام لیون اور اگر پوچھیں کہ کسے نام ہے تو اپنا نام بتاؤں۔ تین مہینے بعد دوسری ہندوی

سورہ پیم کی روانہ کرونگا آپ خاطر جمع رکھیں مجھے اوس طرف خیال ہو۔  
احقر العباد ورام پرمساو

### چھٹا خط چچا کے نام

جناب چچا صاحب قبلہ دو جہان سلامت بندگی و تسلیمات کے بعد عرض  
یہ ہو کہ جب سے آپ بلرام پور تشریف لگے ہیں تب سے کوئی خط آپ کا نہیں پہنچا  
اور کسی کے زبانی کچھ معلوم ہوا۔ جناب قبلہ گا ہی صاحب اور والدہ صاحبہ سب  
متر دوہین جلد اپنی خیر و عافیت سے اونکو سہور کیجئے۔ آپ فرما گئے تھے کہ میں  
وہاں پہنچ کر فوراً آدمی مع اسباب روانہ کرونگا۔ اور کابھی کچھ حال نہ معلوم ہوا۔  
راجہ صاحب سے آپ سے ملاقات ہوئی یا نہیں۔ اگر ہوئی تو کس طرح آپ سے  
پیش آئے۔ یقین ہو کہ یہاں کوئی نہ کوئی صورت روزگار کی آپ کے واسطے جلد نکل  
آوے اب اودھ میں بھی دو ایک ہندوستانی سرکارین ہیں اور اونھیں ہم لوگوں کا  
بہت پاس ہو۔

لالہ رام داس کتب فروش مجھے سٹے تھے روپیہ کا تقاضا کرتے تھے مجھے صحیح  
معلوم نہیں کہ کس قدر اونکا آپ کے ذمہ ہو ورنہ میں ادا کر دیتا جو آپ تحریر فرماویں  
اونھیں دیدیا جاوے۔ کترین صاحبہ دین۔

### ساتواں خط مامو کے نام

مامو صاحب قبلہ سلامت آداب تسلیمات کے پیچھے عرض یہ ہو۔  
ہمیشہ عزیزہ کی شادی کے بارہ میں چاچا نے تحریر فرمایا تھا کہ لالہ سورج مل  
کے یہاں نسبت قرار پائی ہو اوس سے کمال خوشی ہوئی والدہ صاحبہ نے بھی

بہت پسند کیا۔ لڑکا بہت اچھا پڑھا لکھا محنتی کماؤ ہے۔ خدا او سکو سلامت رکھے۔  
 آپ نے جو لالہ موصوف کی باتیں تحریر کیں اوں سے مجھے کمال تعجب ہوا کہ  
 وعدہ و اقرار وہ آپ سے کس بات کا لیتے ہیں کیا ہم اوں کے لڑکے کو مول لیتے ہیں  
 کہ اوں کو اس قدر روپیہ دیویں۔ ہمیں جو مقدور ہو گا اپنی لڑکی کو دیو سینگے یہ شرافت  
 کی بات نہیں ہے۔ اسکو وہ غنیمت نہیں جانتے کہ اوں کا گھر آباد ہو جاوے گا۔ شادی سیاہ  
 کیا ہوا خرید و فروخت ہوئی۔ افسوس ہو کہ ابھی یہ رسمیں یہاں سے دور نہیں ہوئی ہیں

### آنکھوان خط موہنی کے نام

خالہ صاحبہ مکرمہ مشفقہ سلامت۔ اذاب کو رنش کے بعد عرض کرتا ہوں کہ  
 آپ کا نواز شناسہ بسبیل ڈاک پہونچا حال معلوم ہوا۔ آپ نے جو تحریر فرمایا کہ میرے  
 دیکھنے کو کمال درجہ آپ کا جی چاہتا ہے درحقیقت مجھے بھی نہایت آرزو قد موہنی  
 کی ہے کیونکہ اب پانچ برس گزرتے ہیں کہ جب سے میں آپ سے جدا ہوں۔ مگر  
 کیا کروں کہ نہ کوئی ایسی تعطیل ہوتی ہے کہ اوسمیں حاضر ہوں اور نہ رخصت ملتی ہے  
 اب میں نے سیتا پور کی تبدیلی کی درخواست کی ہے امید کہ منظور ہو جاوے اوسوقت  
 میں ضرور ضرور خدمت میں مشرف ہو کر جاؤں گا۔

والدہ صاحبہ ابھی فرخ آباد سے واپس نہیں آئیں کل خط آیا تھا اوسمیں لکھا تھا  
 کہ ابھی پندرہ روز وہاں اور مقام ہے اس کے بعد وہاں سے سب لوگ چلیں گے چاہیے کہ  
 ۲۰ روز میں آجاوین فقط

### نوان خط بڑے بھائی کو

بھائی صاحب مشفق و مکرم بندہ سلامت۔ کل تار برقی پر خبر وحشت اثر ہو رہا

طالب کی سکر عجیب سکتہ کا حال ہوا کچھ عرض نہیں کر سکتا کہ کس قدر جا بجا کہ صد پیش  
ایا کمان آپ اوسکی شادی کی فکر میں تھے اور کمان اوسنے اس قدر جلد سکو چھوڑ کر  
عالم جاودانی کی راہ لی اس نچ والہ کی کیا تشریح ہو طاققت روئے کی بھی نہ رہی  
افسوس ہزار افسوس ہو کہ ایسا سفاقت لکھا پڑھا لڑکا چل بسے اب ہمارے افسوس  
اور رونے سے کیا ہو سکتا ہو سوائے صبر کے کوئی چارہ نہیں آپ اگر صبر نہ فرماویں گے  
اور سکو تکین نہ دینگے تو یہ سب عورتیں اور زیادہ ماتم کر کر کے اپنے تین ہلاک  
کر نیگی۔ اور کچھ فائدہ نہ ہو گا خدا اوس بیمار سے کی مغفرت کرے اور ہم سکو صبر دے  
دسوان خط بڑی سالی کو

ہن صاحبہ مشفقہ سلامت۔ آپ کا خط ایک عرصہ دراز کے بعد پہونچا خیریت دریا  
ہونے سے ہلکا اطمینان ہوا آپ سے جب پوچھو کہ آپ خط کیون نہیں بھیجتی ہیں تو آپ  
یہی جواب دیتی ہیں کہ کوئی لکھنے والا نہ تھا خوب بہانہ آپ نے نکالا ہو۔ اور اگر دراصل  
یہی بات ہو تو یہ بھی کسا قصور ہو میں نے تو آپ سے کئی مرتبہ عرض کیا تھا کہ صرف  
دو کتابیں ناگری کی اگر آپ محنت کر کے ایک دو مہینے میں پڑھ لیوینگے تو اپنے  
خط و کتابت میں کیسی محتاج نہ ہینگے۔ لیکن آپ کیون مانیگی۔ میری چھوٹی ہمیشہ نے  
دیکھتے ہی دیکھتے ناگری لکھنا پڑھنا سیکھ لیا اب سب گھر کا حساب و کتاب وہی لکھتی  
اور والدہ صاحبہ کی طرف سے سب کو خط لکھا کرتی ہو اور گھر میں بڑا کام اوس سے  
نکلتا ہو انشاء اللہ جب بڑی ہوگی اپنی اولاد کو شروع سے اچھی باتیں سکھاویگی  
اور جو بات کو بھی وہ درست اور عقلندی کے ساتھ کر نیگی۔ اب بھی کچھ نہیں کیا  
اگر آپ استعداد ہوں تو آپ کو ایک ہی مہینے میں بقدر ضرورت آجاوے۔

## گیارھواں خط آقا کے نام

راجہ صاحب عالی خاندان خداوند نعمت دام اقبالکم۔ ادب و کورنشات کے بعد عرض پرداز ہوں کہ اندنوں خیر کے گھر میں خچ کی طرف سے بہت تکلیف ہو اور اسپر لڑکے کی شادی ہو نیوالی ہو اور سوائے حضور کے کوئی مرنی اور پرورش کنندہ ہمارا نہیں کہ اسکو تکلیف دون اور اگر شادی نہوتی تو اسقدر ضرورت بھی نہ تھی لیکن یہ عزت کا کام ہو اور اگر اچھی طرح نکرین تو حضور کے نکو کار کھاتے ہیں میں نے عزیزیتھرا پر شاد سے کئی مرتبہ کہا کہ حضور سے تم خچ مانگو۔ حضور ضرور پرورش فرما دیں گے مگر اسکو حجاب آتا ہو کیونکہ ہمیشہ سے حضور ہی کے پرورش یافتہ تھے اور اب تھوڑے سے کے لیے حضور کو تکلیف دیوین مگر ناچار جب کسی طرح سے تدبیر نہوسکی او سو وقت میں میں نے بلا اسکی اطلاع کے یہ عرضی حضور میں ارسال کی کہ اگر ایسے وقت میں سرکار سے گذشتہ حساب پاک ہو جاوے تو بحال خاندی اور پرورش ہوگی۔

## بارھواں خط تحصیلدار یا کسی عہدہ دار سرکاری کے نام

تحصیلدار صاحب مخدوم و مکرم بندہ سلامت۔ پس از تسلیم عرض یہ ہو کہ ناانجامی بطلب اس نیازمند کے پہونچا چونکہ صاحب ذہنی کشنر بہادر کی کپہری میں بندے کا مقدمہ پیش ہو اور اوسمیں میں اصالتاً روکاری کرتا ہوں اسواسطے جناب میں کل کی طرح حاضر نہیں ہو سکتا پرسون تک انشاء اللہ تعالیٰ ضرور آؤنگا اگر کوئی نہایت ضرورت ہو تو ارقام فرمائیے فوراً اسکی تمیل آپ کے خاطر خواہ ہوگی حاضر ہونے میں مجھے کچھ عذر نہ تھا مگر روکاری سے مجبور ہوں۔ پیشتر جو آپ نے دار الشفا کے چند سے کے بارے میں تحریر فرمایا تھا یہ میری عین خوشی ہو جو آپ تجویز فرما دیں میں دستخط

کردون دس روپیہ ماہواری تک مجھے گران نہیں ہو۔ ثواب کس قدر عظیم ہو ایسے ایسے دس روپیہ بہت سے کاموں میں صرف ہوا کرتے ہیں۔

## فصل تیسری چھوٹوں کے نام القاب

چھوٹوں کے القاب یہ ہیں

بیٹے اور پوتے کو۔ برخور دار نور چشم راحت جان طالعمرہ

داماد بھتیجے اور بھانجے کو۔ فرزند دلہند جگر چوہند زاد عمرہ

چھوٹے بھائی کو۔ برادر بجان برابر سلمہ

بیٹی کو۔ قرۃ باصرہ من سلما

چھوٹی بہن کو۔ ہمیشہ عزیزۂ زاد عصمتا

پوتی نواسی بھتیجی اور بھانجی کو۔ نور چشم نخت جگر من سلامت

نوکر کو۔ مقہد خدمت فلان شخص خوش رہو۔

## پہلا خط لڑکے کے نام

برخور دار نور چشم راحت جان طالعمرہ۔ پس از دعاے عمر و ترقی درجات کے

واضح ہو۔ غرض سے تمہارا خط نہیں آیا معلوم نہیں کہ تم کیا کرتے ہو کچھ پڑھتے

لکھتے ہو یا نوکری کرتے ہو۔ ہمتے نکو وہاں اس واسطے بھیجا ہو کہ جلدی سے کچھ تحصیل

علم کر کے اپنے وطن آکر گھر کی زمینداری وغیرہ کو دیکھو مگر معلوم نہیں کہ تم کیا بھی بیٹھے ہو

پانچ برس تمہیں وہاں ہو گئے اور اب تک معلوم نہوا کہ تم نے کیا کیا۔ ہمارا تو قول یہ ہے

کہ لکھنا پڑھنا اس واسطے نہیں ہے کہ تم اپنا آبائی کام لوگوں کے ہاتھ چھوڑو اور آپ

دس روپیہ کی چاکری میں تمام ملک کی تھاک چھانڈو اگر اسی زمینداری میں کوئی صورت

روئی وغیرہ کے کاشت کی نکالی جاوے تو کس قدر فائدہ کثیر ہو کارگیران اگر نیری کو بچہ  
روئی درکار ہو اور جس قدر اونچیں ہندوستان سے ملی وہ کم ہو۔ برابر وہ لوگ یہاں کے  
حکام سے درخواست کرتے ہیں کہ کوئی ایسی سیل نکالیں کہ یہاں سے روئی زیادہ  
ملا کرے۔

### دوسرا خط داماد کے نام

فرزند دلہند جگر پیوند سلامت۔ دعائے ترقی عمر و درجات کے بعد معلوم ہو کہ  
تمہارا خط عرصہ دراز سے نہیں آیا کچھ حال اوسط کا نہیں معلوم ہوتا شب و روز  
طبیعت اوسط لگی رہتی ہے کبھی کبھی خط تو بھیجا کرو۔ خط سے نصف ملاقات ہوتی ہے۔  
کیسا آدمی فکر اور تردد میں ہو مگر جیسے ہی کسی دوست یا عزیز کا خط آتا ہو سب فکر رفع  
ہو جاتی ہے اور طبیعت بحال۔ پیشتر تم نے لکھا تھا کہ میں اول دفعہ تحصیل کی کتابیں سب  
پڑھ چکا ہوں اور ارادہ ہے کہ نارمل اسکول میں بھرتی ہو جاؤن عزیز میرے اگر ہماری  
صلاح کو تو تمہارے لیے یہ بہتر ہو گا کہ تم اگرے کے مدرسہ طبی میں بھرتی ہو جاؤ  
دو برس تک وہاں ڈاکٹری حاصل کرنی ہوگی اور تب تک چھ روپیہ ماہواری بھی  
میلینگے سوائے اسکے تمہاری بڑی سالی بھی وہاں ہو سب طرح کی آسائش تک ہوگی یہاں  
نو کری بہت عمدہ ہے۔ طبابت کا پیشہ بڑی عزت کا ہوتا ہے سرکار سے علاحدہ تنخواہ ملتی ہے  
اور جس مریض کو دیکھنے جاؤ اوس سے فیس علاحدہ لینے کا اختیار ہے۔ صرف تین  
برس کی محنت ہو اور تمہیں بہت جلد حاصل ہو جاوے گا۔

### تیسرا خط بیٹی کو

قوہ باصرہ بی بی فلان سلامت۔ تم جیتی رہو اور اچھے گھر جاؤ خط تمہارا پہنچا



بڑی خوشی ہوئی خاصکہ اس سے زیادہ مسرت ہوئی کہ وہ تمہارا لکھا ہوا تھا اپنی والدہ سے تم سب یہاں کی خیر و عافیت کہہ دینا میں کہہ آیا تھا کہ اپنی رسید کانپور سے بھیجنا لیکن میرا اتفاق وہاں ٹھہرنے کا نہیں ہوا اس واسطے خط بھیجنے سے معذور رہا اب یہاں بنارس میں ایک ہفتہ مقیم رہو گنا تمہیں جو خط بھیجنا ہو راجی مل کی کوٹھی پر سے چوک سے پتہ سے بھیجنا ہفتہ کے بعد میں کلکتہ جاؤ گا جو اسباب میں اپنے ساتھ لایا تھا اس میں سے کوئی ایک تہائی بک چکا ہو اور اچھا فائدہ ہوا ہو باقی چاہیے کہ یہ بھی کل تک فروخت ہو جاوے۔ مہاجن اگر روپیہ کا تقاضا کرتا ہو تو تم پانچ سو والا نوٹ کیسکے پاس رہن رکھو ادینا اور اسے پیاق کر دینا ورنہ پندرہ بیس روز میں میں خود خرچ روانہ کروں گا۔ تم اپنے پٹنے لکھنے اور سینے پر ورنے وغیرہ سے غافل نہ رہنا علم و ہنر بڑی چیز ہو توڑا بہت حساب بھی سیکھو تو میری بڑی خوشی ہو۔

### چوتھا خط نو اسی کے نام

نور چشم تخت جگر متی پاروتی کو دعا پونچے۔ بہت دنوں سے تمہارا خط نہیں آیا کل ایک شخص کی زبانی سنا کہ تم بیمار ہو اس خبر کے سننے سے مجھے زیادہ بیواؤں ہوئی تمہیں مناسب ہو کہ جلد اپنے مزاج کا سب حال لکھو بھیجو معلوم نہیں کہ علاج کسکا کرتی ہو خیر جبکہ علاج ہو مگر یہ ہیز سے خبردار رہنا کھٹے شے کا بچاؤ کرنا اپنے مقدور بھر بھوک سے زیادہ ہر گر لکھانا اگر تمہارے معالج کی رائے ہو تو قبل آب و ہوا کہ دو اس سے بھی بڑا فائدہ ہوتا ہو ہر دوئی کی آب و ہوا بہت عمدہ صحت بخش ہو اور وہاں تمہاری خالہ بھی رہتی ہیں اگر لوگوں کی مرضی ہو تو تم وہاں چلی جاؤ کیا تعجب اسی میں اچھی ہو جاؤ اور جب تک تمہاری طبیعت درست نہ ہو تب تک یہاں

ایک خط مجھے بھیجتی رہو فقط

## پانچوان خط نو کر کے نام

مقدمہ احمدت رائدین کمار کو معلوم ہو کہ اس مہینے کی ۲۴ - تاریخ کو سہ پہر تک ہم سب واپس پہونچیں گے تم دو دن پیشتر سب مکان صاف ستھرا کر رکھنا۔ کوٹھری کی کبھی لالہ ٹھاکر پر سادہ ناطر عدالت کے پاس میں نے رکھوا دی ہو تم اونکے پاس جا کر یہ خط دکھا کر لے لینا اور کوٹھری سے سب اسباب نکال کر اپنے اپنے موقع پر لگانا تاکہ مکان سرائے سانہ معلوم ہو اور ہم مسافر سے۔ رام داس برہمن کو ایک روز پیشتر سے اطلاع دینا کہ سب کے واسطے کھانے کو تیار کر رکھے سب بھیتر باہر کے پچاس آدمی ہونگے۔

خط میں ایک فرد دعوت برادری طفوف ہو وہ لاتا نامی کو دیدینا اور سمجھانا کہ ۲۶ - تاریخ کا نیوٹہ سب جگہ کہے آوے اور سب سے ہاتھ جوڑا آوے کہ ضرور ضرور آویں۔ پہونچتے ہی دو تین سواریاں رخصت ہونگی اسلئے بارہ کماروں کا بندوبست کر رکھنا گھوڑوں کے لیے گھاس اور ہاتھیوں کے لیے چارہ وغیرہ سب فراہم کر رکھنا کہ وقت پر وقت نہ فقط

رام سہاے

## چوتھی فصل چھوٹوں اور بڑوں کے سوال و جواب

قبلہ گاہی صاحب دام ظلکم۔ پس از مناسے قدسوسی کے عرض یہ ہے کہ غصہ سے کوئی نواز شنامہ جناب کانہیں آیا تشریف لیجاتے وقت آپ نے فرمایا تھا کہ میں ہر ہفتے میں ایک خط تیرے نام روانہ کیا کروں گا۔ مگر معلوم نہیں کہ کون سبب مانع ہوا کہ ابھی تک کوئی سرفراز نامہ عنایت نہیں ہوا۔ امیدوار ہوں

کہ اگر کوئی قصور کمترین کی طرف سے ظہور میں آیا ہو تو اسے معاف فرمائیے گا۔  
 حسب ایما آپ کے فدوی نے یکم اپریل سے کچھ فارسی بھی شروع کی ہوئی  
 بالفعل گلستان پڑھتا ہوں یقین ہو کہ اگر اس طرح ایک سال پڑھتا رہا تو اردو  
 میری بہت درست فصاحت کے ساتھ ہو جاوے گی۔ اپنی طرف سے خوب  
 محنت اور مشقت کرتا ہوں آگے جو کچھ نتیجہ اوسکا حاصل ہو وہ بات ہو زیادہ آدہ  
 فدوی راہدین

### جواب

برخوردار نور چشم لالہ راہدین طولیہ۔ دعا سے ترقی عمر و درجات کے بعد  
 واضح ہو کہ فضل الہی سے میں یہاں بخیر و عافیت ہوں تمہاری تندرستی  
 رات و دن اللہ تعالیٰ سے چاہتا ہوں۔ خط تمہارا پہونچا بڑی خوشی حاصل ہوئی  
 تھے جو شکایت میرے خط نہ پہونچنے کی لکھی تھی سو درست اور صحیح ہو حقیقت میں  
 جیسا تم لکھتے ہو میں نے وعدہ کیا تھا کہ ہر ہفتہ عشرہ میں میرا ایک خط پہونچا دینگا  
 مگر کیا لکھوں اس عرصہ میں چونکہ حکام کے ساتھ برابر دورہ میں رہنا ہوا اسوجہ  
 سے خط بھیجنے میں تاہل ہوا باقی سب طرح خیریت ہو خاطر جمع رکھو حسب ہدایت  
 ہماری تمہارے فارسی شروع کرنے کا حال معلوم ہوا تم نے بہت خوب کیا  
 گلستان کے پڑھنے سے علاوہ درستی زبان کے بہت سے فائدے پہونچ سکی  
 حکایات اکثر ایسی عمدہ نصیحت کی ہیں کہ اگر اوپر عمل کیا جاوے تو پوری انسانیت  
 حاصل ہو۔ اگر تم محنت کرتے ہو تو ضرور انشاء اللہ اوسکا سیوہ پاؤ گے۔ علم  
 بے محنت کیسے کو نہیں حاصل ہوتا ہو فقط زیادہ دعا

۲۔ والدہ صاحبہ محترمہ مکرمہ زادہ مجتہدا بندگی و آداب کے بعد اتماس پہ ہو کہ آپ سے رخصت ہو کر روزگار کی تلاش میں بنارس پہونچا ایک ہفتہ کے بعد کرنٹ و گیاوت مہاجنوں کی دوکان میں حصہ ماہواری پر بھدہ کارندگری نوکر ہوا۔ ابھی صرف ایک مہینے کی خواہ ملی ہوا دس مہینہ صرف ہو چکا ہیں باقی ستر گھر کے واسطے جمع ہیں خدا چاہیگا دو تین مہینے میں حصہ لگے کی ہندوی روانہ کرونگا۔ اس شہر میں ریشمی کپڑے اچھے اور سستے بکتے ہیں میرا لادہ ہو کہ ضرورت کے موافق جو آپ ارشاد فرماویں وہ خرید کر کے بھجوا دوں سوائے اسکے ایک میرے دوست یہاں ہوئے ہیں اور وہ ریشمی کپڑوں کی دوکان کرتے ہیں وہ مجھ کو قرض بھی دیدیونگے اور قیمت میں بھی رعایت کریں گے آپ کی اہارت کا منتظر ہوں زیادہ کیا تصدیقہ دون۔

### جواب

میری آنکھوں کے نور اور جگر کے ٹکڑے راہدین کو میرا بہت بہت پیارا اور دعا پہونچے۔ بیٹا خط تمہارا عین انتظار میں آیا آنکھوں کو روشنی اور دل کو ٹھنڈک ہوئی تم صحیح و سلامت رہو تمہاری نوکری سکر نہایت خوشی اور اطمینان حاصل ہو گئے جو لکھا کہ تین چار مہینے میں حصہ کی ہندوی بھجوا گا سو عزیز میرے تم جیتے رہو گے تو بہت ہنڈیاں بھجو گے اور میں خرب کرونگی۔ تم سے مجھے سب امیدیں ہیں۔ تمہاری سعادت ہندی ہو کہ تمہیں اپنے گھر کا استقر خیال ہو میں یہ کیا کم غنیمت سمجھتی ہوں کہ ایک تم اور دوسرے تم نوکری پر لگواؤ اور اپنے چار پیسے کماؤ۔ میری طرف سے تم بے فکر ہو میں یہاں اپنے شہر میں ہوں جو کچھ خرچ کی ضرورت

ہوگی سب تدبیر ہوئیگی تم وہاں بیگانے شہر میں کسی طرح سے تکلیف نہ اٹھانا دوسرے  
 ہر وقت اپنے پاس رکھنا۔ کپڑے کے بارے میں تنے جو لکھا تھا سو عزیز میرے  
 صورت اسکی یہ ہو کہ اگر ضرورت پوچھو تو کس چیز کی ضرورت نہیں ہو مگر باتیں  
 بھی تو کچھ ہونا چاہیے۔ کوئی مفت نہیں دیو گیا۔ اگر کپڑے والا تمہارا دوست ہو  
 اور تم اس سے امید فائدے کی رکھتے ہو تو تم بھی تو اس کے دوست ہو اور اسے بھی  
 تو تمہاری متاع کی خواہش ہو اگر قرض دیو گیا تو اور اپنا فائدہ رکھ کر دیو گیا یہ تمہاری  
 غلطی ہو کہ وہ تم کو ارزان دیو گیا۔ خیر ابھی توقف کرو۔ پھر آگے پیچھے دیکھ لیا جاوے گا  
 زیادہ دعا کے سوا کیا لکھوں فقط

۳۰۔ دادا صاحب قبائلیہ و وہاں مغلہ۔ آداب و تسلیات کے بعد گزشتہ  
 کہ صحیفہ گرامی ۲۴۔ تاریخ کا لکھا ہوا کل سے پھر کو ڈاک میں میرے پاس پہنچا حالانکہ  
 مندرجہ سے مطلع ہوا۔ جناب نے جو دربارہ شادی ہمیشہ عزیزہ کے تحریر فرمادیا  
 کہ اس کے دین سے بھی جلد ادا ہونا بہت ضرور ہو اور یہ کہ آپکا ارادہ ہو کہ قرض و وام  
 لیکر بھاگن ہی تک اسے کسی نہ کسی طرح اپنی اور بزرگوں کی غمت کے موافق اپنے  
 ٹھکانے لگا دوں درحقیقت جو آپ کی رائے ہوگی وہ میں مصلحت اور مناسب ہو  
 اور کمترین کو ادا میں جبکہ اعتراض کی کیا مگر چونکہ آپ اوسمیں صرف مجھے اطلاع ہی  
 نہیں دیتے بلکہ کمترین کی رائے بھی طلب کرتے ہیں لہذا کمال تابعداری و عجز و  
 کے عرض کرتا ہوں کہ میری رائے ناقص میں ہمیشہ مذکورہ ابھی بہت خود سالی  
 یعنی شاید صرف پانچ برس کی ہوگی اسقدر جلدی اسکی شادی کرنا بالکل سخت  
 نہیں بہت اندیشے اور خطرے ابھی ہیں کیا فائدہ جو اسے اور عذاب لیجیے سوا

اسکے بالفعل چندان فراغ بھی حاصل نہیں ہو کہ خیر اور کام نکلیا ہی صحیح۔ پھر تو من  
لیکر سیکڑوں روپیہ سود میں دیکر ایسے بے ضرور کام کیجئے تو کوئی عقل کا کام نہیں  
ہوگا۔ اس وقت پانچ چھ ہزار روپیہ لیکر ٹھاکروں کی طرح گھر پھوک تماشہ دیکھا گیا تو  
انجام اسکا کیا ہوگا اور کہاں سے آویگا اور کس طرح نجات ہوگی۔ آئندہ جو ارشاد  
ہوگا اوس میں عذر نہ ہوگا۔

### جواب

نور چشم سعادت مند سلامت رہو۔ تمہارا مسرت نامہ پہنچا تمہاری تحریر  
والشہدائے کمال خوشی اور تقویت ہوئی مجھے تمہاری صلاح بغیر تہی بھر  
کام کرنا منظور نہیں خدا نے تمکو سب طرح کی عقل عطا کی ہو اور تمہاری ہر بات  
بڑی عقل اور شعور کی ہوتی ہو تمہارے خط کے لے پر میں نے بھی جو غور کیا تو  
تمہاری رائے بہت صالح پائی حقیقت میں پانچ چھ برس کی لڑکی کی شادی کرنی  
ایک حرکت فضول ہو اور سزا سزا خطرناک۔ سوائے اسکے دھرم شاستر میں بھی گیا  
برس تک کی مہلت ہو کس طرح کوئی جلدی نہیں شاید تب تک خدا کی نیک نظر  
تپہر ہو جاوے اور تم کسی اونچی نوکری پر مامور ہو جاؤ اور اوسکی قیمت سے  
اچھی طرح اوسکی شادی کرنے کی طاقت ہو جاوے اس وقت قرض و وام  
لیکر شادی کرنا اپنے اوپر ایک عذاب خریدنا ہو اب میں ہرگز اسکا خیال نہ کروں گا  
۴۔ جناب مامون صاحب قبلہ و کعبہ وام مجدد کم۔ کونش فدیہ نہ بجالا کر  
عرض پر از خدمت عالی ہوں کہ عرصہ ایک مہینے سے طبیعت والدہ صاحبہ  
مذہم کی غارتہ بخار میں علیل ہو شروع میں ٹھنڈائی وغیرہ کا استعمال ہوا

مگر اوس سے کچھ فائدہ نہوا اب جناب ڈاکٹر صاحب کی تشخیص سے انگریزی کوئین  
صبح و شام دیر پاتی ہو فضل الہی سے کسی قدر افاقہ معلوم ہوتا ہو امید کہ جلد شفا  
کامل حاصل ہو جناب اطینان خاطر رکھیں والدہ صاحبہ موصوفہ اکثر آپ کو  
یاد فرماتی ہیں آج کے روز فردی سے فرمایا تھا کہ کوئی سواری آپ کی خدمت میں  
روانہ کہ چنانچہ حسب احکم اوسکے جناب عمومی صاحب کا یا بو خدا بخش سائیں  
کے ساتھ روانہ کر کے امیدوار ہوں کہ ضرور تشریف لائیے گا اور براور عزیز نصیر الدین  
کو بھی ضرور ہمراہ لائیے گا تاکہ جناب کی قدیموسی اور اونکی دیدار دونوں حاصل  
ہوں زیادہ بندگی۔

### جواب

فرزندہ مجید اصغر علی کو اوسکے باموکلہ پیارا اور دعا پیونچے تمہارا خط  
ایک تمہاری والدہ کا حال نہ کر نہایت دل کو تردد ہوا۔ مجھے تعجب ہوتا ہو کہ تھے  
اور نہ تمہارے والد نے آج تک ہم کو بیماری کی اطلاع دی اور اب تحریر کرتے ہو  
کہ عرصہ ایک مہینے سے مبتلا بیماری ہیں واہ رے صاحبو آپکی دانشمندی —  
خیر شکر ہو کہ اب پہلے سے کچھ صورت افاقے کی معلوم ہوئی خدا چاہیگا تو جلد  
مرض دفع ہو جاوے گا یہ ودا اس بیمار کے واسطے کسیر ہو۔ تنے جو دربارہ چہ  
آننے کے لکھا تھا اے عزیز میرے مجھے تمہارے لکھنے کی کچھ حاجت تھی میں خود  
تمہارے خط کے پہونچتے ہی وہاں موجود ہوتا مگر کیا کمون کل خبر ہو کہ جناب  
صاحب ڈپٹی کمشنر بہادر کو ٹھہر گیا ملاحظہ فرمائے آؤنگے اور کیا تعجب ہوتا  
میں بھی حسب معمول تشریف لائیے گا تاکہ جناب کی قدیموسی اور اونکی دیدار دونوں حاصل  
ہوں زیادہ بندگی۔

مجھے ضرور اپنے یہاں سمجھنا اور عزیز نصیر الدین کو یا بو پر سوار کر کے روانہ کرتا ہوں گو اس غیر حاضری میں اوسکا بڑا ہرج مدرسہ میں ہوگا اور لڑکے آگے ہو جاویں گے مگر ناچار حسب الطلب تمھارے روانہ کرتا ہوں دو ایک روز میں اوسے جلد واپس کرنا نہیں تو مدرس صاحب مجھے شاکی ہونگے اور اوسکا نقصان الگ ہوگا۔

۵۔ چچا صاحب قبلہ برحق و کعبہ مطلق زاد اشفاقہ۔ تسلیات اور کوشش کے بعد عارض مدعا ہوں الحمد للہ کہ یہاں سب طرح پر خیر و عافیت ہو آپ کے مزاج عالی کی صحت و سلامتی کی دعاشب و روز درگاہ الہی سے مانگتا ہوں۔ نواز شنائہ جناب پہونچا ممنون کیا شکر سونار کی بیکاری اور زیرباری کا حال سکر دل کو بیچ ہوا نوکری کا دروازہ کبخت اندون ایسا بند ہو گیا ہے کہ جبر و کجی اودھ بے روزگاری ہو کہین نام روزگار کا نہیں اوسپر خرابی یہ ہے کہ روز بروز سب قسم کے لوگ پڑھ لکھ کر تیار ہوتے جاتے ہیں اور سب کی خواہش یہی رہتی ہے کہ کہین عمری وغیرہ کی نوکری کیجیے یہ کیسکو حوصا یہ نہیں ہوتا کہ کوئی کارخانہ کیجیے یا کچھ مال لیکر اوسے بمقام مناسب فروخت کیجیے یا اپنے کاروبار کو اپنی عقل اور اپنے معلومات سے چمکائیے اور ہزار ہا ذریعے معاش کے ہیں اون میں سے کسیکو آزمائیے نہیں جسکو دیکھیے نوکری کا متلاشی ہو۔ صاحبان انگریز کو دیکھیے کہ کیسے خاندانی اور امیر کبیر ہوں مگر جس کام میں فائدہ دیکھیں گے اوسکو اختیار کر لیتے ہیں اندون حسب اتفاق میری پھری میں بھی کوئی جگہ خالی نہیں کہ اوسپر اونہیں بلواؤن ایک میرے عنایت فرما صاحب عالی شان ضلع



گوئڈے مین مہتم بندوبست ہونے پین اگر آپ فرماوین تو مین اوکی خدمت مین  
اوکی نسبت عریضہ پھون کیا تعجب کہ براہ عنایت و مہربانی کے صاحب مدوح  
کوئی سبیل اوکے روزگار کی فرما دیوین جیسا آپ تحریر فرماوینگے ویسا عمل مین  
لایا جاوینگا فقط

### جواب

برخوردار سعادت اطوار اقبال نشان زاد درجائے - دعائے ترقی مدارج  
کے بعد مطالعہ ہو کہ تمہارا خط جواب رقمہ دعائے پہونچا خدا تکمور و زبر و ترقی درجائے  
دیوے اور عمر دراز کرے - حقیقت مین عجب زمانہ آیا ہے کہ جدھ دیکھو روزگار کی  
شکایت ہو اور مین نے تکو او سوقت مین تکلیف دی کہ جب مین اوکے لیے  
ڈھونڈتے ڈھونڈتے پریشان ہو گیا اور کوئی صورت نہ نکلی جسایہ کا حق بہت  
ہوتا ہے جسے نہ کہے تو کس سے جا کر کہتی ہو او سے گوئڈے جانے مین ہرگز  
کسی طرح کچھ عذر نہوگا آپ بے تامل صاحب مہتمم الیہ کی خدمت مین تحریر کریں  
جو سوقت وہ طلب فرماوینگے فوراً روانہ ہو جاوینگا کٹھی بھر کی دیر نہوگی تم اب  
اوکا وہ حال نہا نو کہ جو دس برس او دھڑھکا البتہ او سلف او سے استدرجت  
نہ تھی باپ ما کا مال مفت ہاتھ آیا تھا اور یہی وجہ ہونی کہ تنہ دو تین بار مین  
تحریک بھی کی مگر اوکی لا پرواہی سے کوئی امر طور مین نہیں آیا خیر اب بھی کچھ  
ہرج نہیں شاید یہ بڑھا پا اوکا تمہاری وجہ سے بسر ہو خیر خدا تکمور سلامت  
ہر حکیم صاحب سیمائے زمان زاد اللہ برکاتہ - آداب تسلیمات کے پیچھے  
ناچار اپنی غرض عرض کرتا ہوں بندے کو عرصہ دو مہینے سے اکثر شکایت

ہاٹنے کی رہتی ہو لینے جو کھانا ہون ہضم نہیں ہوتا گو سابق سے غذاب کم کر دیا ہو  
مگر وہ بھی نہیں بچتی۔ سو اسے اسکے کبھی کبھی درد سر بھی رہتا ہو بیشتر بھی ہوتا تھا مگر خواب  
حکیم محمد سعید خان صاحب کے نسخے سے شفا پائی تھی اب بین روز سے پھر مبتلا  
ہوں میری نوکری کا حال آپکو بخوبی روشن ہو کہ کس قسم کی ہر ایک روز اس میں  
قرار سے ایک جگہ مقام نہیں رہتا آج یہاں اور کل وہاں۔ اوپر سو اسے گھوڑی  
کسی اور سواری میں بننا بھی نہیں۔ پھر اوپر مسافت کی تکلیفیں اور کھانا پی پین  
اختلاف وقت۔ غرض ایک دائم المریض سا ہو رہا ہوں تا وقتیکہ آپ توجہ فرما کے  
کوئی عمدہ نسخہ گولی یا مہجون وغیرہ کا عنایت فرمائیے تب تک اس روزمرہ کی  
شکایت سے نجات پناؤں گا۔ لہذا امیدوار عنایت قدیمانہ و توجہات بزرگانہ کا ہوں  
کہ جیسا آپ ارشاد فرما دیں ویسا میں عمل میں لاؤں نہایت آپکا احسان ہو گا ملاحظہ

### جواب

منشی صاحب عنایت فرماے بندہ سلامت۔ سلام و نیاز و دعاے صحت  
و تندرستی کے بعد واضح رائے محبت پیرائے کے ہو آپ کا عنایت نامہ مشعر  
شکایت معدے کے ہو نچا شکر ہو کہ اپنی غرض پر تو بندہ آپکو یاد پڑا خواہ آپ یا د کریں  
یا نہ یاد کریں خدا آپ کو جلد شفا دیوے معالجہ آپ کا میں بلا دیکھے نبض اور صورت  
کے ہر گز نہیں کر سکتا مرض آپ کا کسی قدونی ہو اور لیک ایک بلا دیکھے بھائے نسخہ  
لکھ دینا مصلحت نہیں۔ آج سے پانچویں روز میرا مقدمہ کچھری میں درپیش ہو اور  
اس قریب سے میرا وہاں آنا ضرور ہو گا اگر آپ مکان پر رہیں اور تھوڑی سی تکلیف  
کر کے حکیم شفا بخش صاحب کے مکان پر آجا دیں تو بخوبی تشخیص ہو جاوے گی اور

آپ کے روبرو نسخہ لکھ دوں گا۔ آپ اطمینان رکھیں خدا چاہیگا تو شکایت نام کو ہرگز  
لیکن چند روز کے واسطے یا تو آپ کو رخصت یعنی ہوگی یا کوئی سواری آرام کی شل  
پیس کے رکھنی ہوگی فقط۔

۷۔ مولوی صاحب مکرم معظم بندہ زاد مجدد کم تسلیمات و کورنش کے بعد عرض  
کر تا ہوں آپکو معلوم ہو گا کہ ایک عرصہ سے میرا ارادہ تھا کہ غریب و غریبا کے واسطے  
ایک دار الشفا شہرین تعمیر کراؤں مگر چونکہ ہر ایک کام اپنے اپنے وقت پر ہوتا ہے  
اس واسطے اب تک کوئی صورت ظہور میں نہ آئی اب فضل الہی سے معاوم ہوتا ہے کہ  
اوسکا وقت آگیا چنانچہ میرا ارادہ ہو کہ پرسون کے روز صبح ہنسی کے ہو کہ وہی جہاں  
آپ کا ہونا اوسوقت بڑی برکت ہو شاید کوئی بات عمدہ نکل آوے لہذا مہربانی  
فرما کر ایک آدم گھڑی کے واسطے ضرور تکلیف گوارا کر کے تشریف لائیے گا۔ کا خیر  
ہو۔ فقط

### جواب

برخوردار نیک خصال ماری لعل زاد در جاتہ۔ دعاے ترقی عمر و مراتب کے  
بعد واضح ہو کہ تمہارا خط بطلب میرے پہونچا تمہاری نیک نیتی اور منشا خیر  
دیکھ کر نہایت خوشی حاصل ہوئی خدا تلو اس سے زیادہ توفیق دیوے و حقیقت  
اس سے زیادہ کوئی یادگار نہیں اور نہ اس سے کوئی کار بہتر ہو۔ میں انشاء اللہ  
ضرور ضرور بخوشی تمام پرسون صبح کو آؤں گا اور اگر شاید آنا نہوا تو چند موٹی موٹی  
باتوں کا خیال ضرور رکھیے گا یعنی جس قطعہ زمین پر مکان تعمیر ہو وہ نشیب  
میں نہ ہو۔ چار طرف اوسکے کھلا ہوا ہو۔ قریب میں کوئی ایسا نالہ یا کھیت وغیرہ

نہ جس میں بدبو کا خیال ہو۔ دوسرے جہان تک ہو سکے مکان کا رخ او تر  
طرف ہو کسی کے کمرے پر نجاناً اس میں سب موصون میں آرام ہو گا کسی ضرورت  
دیواریں اونچی اونچی اور چاروں طرف کھڑکیاں رکھوانا۔ باورچیخانہ وغیرہ فاصلے  
پر ہوسنہ و تاریخی کا پتھر بھی رکھنا گو کہ تم عقلمند ہو اور یہ باتیں سب تھے خیال  
کر لی ہونگی مگر خیر احتیاطاً تحریر کی گئیں کہ شاید تمہارے کام آویں۔

پانچویں فصل برابر والوں کے نام خط

مساوی درجے کے القاب یہ ہیں

- بھائی کو۔ برادر بھجان برابر سلامت۔
- بھن کو۔ ہمیشہ صاحبہ زاد شفقتا۔
- بی بی کو۔ محرم راز ہدم و ہمایا سلامت۔
- دوست کو۔ مشفق مہربان عنایت فرمے نیاز مندان سلامت۔
- ایضاً۔ مصدر لطف و کرم زاد عنایتکم۔
- ۔۔ شفیق بدل رفیق بندہ سلامت۔
- ۔۔ محب دلتواز من سلامت۔
- ۔۔ دوست با صفا سلامت۔
- ۔۔ منشی صاحب محسن مجبان سلامت۔

۱۔ برادر بھجان برابر سلامت۔ سلام و نیاز و اشتیاق ملاقات کے بعد  
واضح رائے ہو کہ بیان ابھی تک برسات نہیں ہوئی ہو سب لوگ بہت گھبراتے  
ہیں خدا اپنا فضل کرے نہیں تو ہزار ہا آدمی اور چار پائے مر جاویں گے معلوم کی

اور دھکیا حال ہو۔ اگر اتنی قلت نہ تو جانوروں کے واسطے کچھ چارہ اور گھر کے واسطے  
تھوڑے گھون اور چنے بھجوا دیجیے یہاں بڑی تکلیف ہو۔ بھوسا نام کو نہیں ملتا۔  
زمین پر گھاس کسی قسم کی نہیں جتنی ہو گھون آپ جس قدر بھر دے گئے تھے وہ سب  
خپ ہو گئے صرف اب بچ کے باقی ہیں اگر اوسین ہاتھ لگا یا جاوے گا تو جو تین بوٹینگے  
کیا۔ گھوڑے کے واسطے زیادہ تر تکلیف ہو اوسے پانچ چھ سیر دانہ روز  
ہونا چاہیے وہ کہاں سے آوے دو سیر بھی اگر پاوے تو غنیمت ہو اگر تمہیں غنہ  
نہ تو اس وقت دو ایک خریدار ہیں اوسکے ہاتھ بچ ڈالا جاوے۔

۲۔ ہشیرہ صاحبہ شفقہ سلامت۔ بعد از جب کے واضح ہو کہ جب سے تم  
اور سرفراز شریف لے گئی ہو دو قطعہ خط تمہارے نام بھیجے گئے مگر جواب اب تک  
نہیں آیا معلوم نہیں کہ کیا باعث ہی بالفعل ضرورت تحریر یہ ہو کہ حسب فہمائش تمہارے  
گفتگو نسبت بر خوردار سید جان کی بذریعہ امی حجام کے چند مقامات میں پیش  
کی گئی دو جگہ قرار پائی ہو ایک بنجانہ محمد زمان خان صاحب رئیس مراد آباد دوسری  
بنجانہ مولوی مبارک حسین خان صاحب رئیس شاہ آباد دونوں جگہ کے حالات  
حسب ونسب سے تم بخوبی واقف ہو اور دونوں لڑکیاں ہوشیار عمر میں ۷ برس  
تک ہیں اس بارے میں ارباب برادری اور بزرگوں سے بھی پوچھا گیا سب کو کئی  
مرضی ہوئی ہو کہ مراد آباد میں بہتر جواب جیسی مرضی تمہاری ہو اور قام فرماؤ اور  
پانسو روپیہ بذریعہ ہندوی کے بھیج دیجیے کہ رسم منگنی وغیرہ کی ماہ رجب میں کر دیا  
۳۔ صدر لطف و کرم شیخ امام بخش صاحب زاد الطاف کرم۔ بندگی و نیاز و تناسے  
ملاقات کے بعد واضح رائے عالی ہو کہ آپ کا خوشخبری کا خط ابھی میرے پاس پہنچا

لفافہ کھولتے ہی نہایت باغ باغ ہوا خدا ایسی خوشی سب کو نصیب کرے اللہ تعالیٰ آپ کو یہ لڑکا مبارک کرے اور وہ اپنی عمر سے برخوردار ہو۔ وہ آپ کی خدمت کرے اور اچھا سایہ اوسپر ہمیشہ قائم رہے۔ اس میں شک نہیں کہ وہ تمہارے اندمیرے گھر کا چراغ پیدا ہوا ہی جس قدر شکر و احسان باری تعالیٰ کا ادا کیا جاوے اوس قدر کم ہو میں اپنی خوشی کا کچھ حال بیان نہیں کر سکتا قی بات تو یہ ہو کہ لوگ جو کہا کرتے تھے کہ خوشی کے مارے جانے میں نہیں سماتے وہ دراصل میری کیفیت ہی جب تک میں اوسے بچشم خود نہیں دیکھتا تب تک مجھے ہرگز نہیں چہین پڑیگا پرسون میں ضرور وہیں ہو گا پانچ روپیہ پرسم دست بوس برخوردار حاصل کی والدہ بھی جتنی بہن غالباً وہ بھی میرے ہمراہ بروز مذکور آوین اونیضین یقین ہی نہیں آتا ہو کہ آیا درحقیقت یہ فردہ ہمارے حصے کا ہو زیادہ والسلام۔

۴۔ سینھ صاحب مشفق و مہربان سلامت۔ بعد سلام و اشتیاق ملاقات کے گذارش حال یہ ہو خارجاً دریافت ہوا کہ آپ ارادہ جگنا تھ جی جانے کا رکھتے ہیں اور بعد تشریف بری آپ کے دیکھا چاہیے کہ گماشتگان کو بھی ہمارا سلسلہ لین دین کیونکر جاری رکھیں اور قبل اسکے ہمیشہ بروقت طلب زر مالگزاری سرکار کے آپ کی کوٹھی سے روپیہ لیکر داخل خزانہ سرکار ہوتا رہا ہو اور بعدہ دیہات کی آمدنی کوٹھی میں جمع ہوتی رہی ہو پس اوسی دستور موافق اب بھی گماشتگان کو تاکید بلیغ و واضح کہ آپ کی غیبت میں وقت ضرورت روپیہ کے دینے میں انکار اور توقف نہ کریں زیادہ بخر نیاز کے کیا عرض کروں۔

۵۔ شفیق بدل رفیق بندہ سلامت۔ بعد سلام و شوق ملاقات واضح رہے

محبت پیرائے کے ہو کہ محبت نامہ نہوید شراکت جلسہ شادی بر خور داران عبدالحق  
 واحد اللہ کے پہونچا مسرور کیا فی الحقیقت یہ روز خدا نے بڑی بڑی منتوں اور  
 معاون سے دکھایا ہی مین بسرو چشم حاضر ہو کر شریک ہونا مگر کیا کروں کہ ایک مہاجن  
 نے نالش دیوانی دو ہزار روپیہ کی دائر کی ہو اور جو تاریخ بر خور داران مذکور کے  
 عقد کی ہو وہی پیشی مقدمے کی تاریخ ہو لہذا مجبور ہوں اگر ممکن ہو گا تو شب کو گرتے  
 پڑتے کجاح کے وقت اپنے تین پہونچاؤنگا اور آپ سے بھی اس معاملہ مین  
 مشورے کی ضرورت ہو اس مقدمہ سے آپ خوب واقف ہین کہ دو برس مین  
 پانچ سو سے دو ہزار ہو گئے مین نے بخوبی سنا ہو کہ بھی کھاتہ اور روز ناچہ جلی تیار  
 کیا ہو وکیل اس مقدمہ مین میر واحد علی صاحب کو کر دیا ہو اسی نظر سے کہ آپ سے  
 اونسے واسطہ کجہتی ہو براہ توہمات آپ بارہ بنکی تشریف لیجا کر میر صاحب کو  
 بخوبی حالات واقعی سے آگاہ کر دیوین اور محتانہ و شکرا نہ ابھی طو نہیں ہوا  
 جیسا مناسب جائیے آپ گفتگو کر کے طو کر لیجیے گا۔

۶۔ مہربان دوستان پنڈٹ بے نراین صاحب وکیل عدالت صدر غری  
 بعد اشتیاق طاعات کے گذارش مدعا ہو ہمارے خسر راجہ مہتاب سنگھ  
 نے انتقال کیا اور اب راجہ متوفی کے وارثوں کے باہم علاقے کی بابت تنازع  
 ہو اور بالفعل علاقہ بصورت خام تحصیل سرکار کے اہتمام مین ہو اس واسطے آپ کو  
 تکلیف دہ ہوں کہ آپ واسطے دور وز کے یہاں تشریف لا کر مقدمے کی روداد کو  
 سمجھ کے مجھے بتلاوین کہ کس بنا پر رجوع کیا جاوے لیغے راجہ صاحب نے ایک  
 ہبہ نامہ بھی بنام بر خور دار نو نہال سگو اپنے نواسے کے لکھ دیا تھا اب مقدمہ

ہر بنا رہہ نامہ کے دائرہ کرین یا بصورت وراثت کے جیسی آپ کی رائے ہوگی اوسکے  
بوجب کیا جاوے گا۔ زیادہ نیاز

۹۔ دیوانچی صاحب کرم فرمے دوستان سلامت۔ بعد اظہار اشتیاق موصالت  
کے راقم مدعا ہوں اندون مادھو پر سادکا علاقہ بہت سی ذکر یوں کی علت میں  
نیلام ہوا ہر چنانچہ چار موضع ہننے بھی خرید کیے ہن لیکن انہیں دو موضع کی رضی  
خاکی ہو اگر بارش موافق ہوئی تو فصل خریف اچھی ہوتی ہر مگر بغیر کوئٹے فصل  
ربیع کا ہونا غیر ممکن ہر اس صورت میں سب کی صلاح یہ ہو کہ دونوں موضع خاکی  
میں پانچ پانچ سات سات کوئٹے پختہ چونے کے طیار کرادیے جاوین لہذا آپکو  
تکلیف دیتا ہوں کہ آپ تعمیر کے کام میں آزمودہ کار ہن اور اکثر آپ نے عمارت  
اور چاہ طیار کرتے ہن پس آپ مجھکو مشورہ دین کہ امانی ہونا مناسب ہوگا یا ٹھیکہ  
دیدیا جاوے ازراہ عنایت کے جواب سے ضرور یاد فرمائیے گا فقط

کرم گستر اخلاص پرورد ام عنایتکم۔ سلام و شوق کے بعد مدعا نگار ہوں لاکھ  
لاکھ شکر ہزار ہزار زبان سے کہ بڑی بدتوں میں آپ کا نواز شامہ ہونچا مسرت بخش  
خاطر ہوا ایسی خوشی ہوئی کہ بیان نہیں ہو سکتا مضمون شکایت جو آپ نے میری  
نسبت تحریر فرمایا ہر وہی بات ہو کہ اوسلے چور کو تو مالے ڈانڈے میرے دو تین  
خون کا جواب آپ نے نہ لکھا اور اب استاد ی کرتے اور اولتی شکایت فرماتے  
اور عدم رسمی خطوط پر تالے ہو ملاقات کے وقت میں آپ سے سمجھ لیتا مگر خیر اب  
آپ کی طرف سے ابتدا ہوئی سب غبار جاتا رہا طبیعت صاف ہو گئی امید کہ اسطرح  
ہمیشہ سلسلہ خط کتابت کا جاری رہے کہ المکتوب نصف الملاقات ہر اور واضح رہے



کہ بندہ ناگور میں سب ڈپٹی انسپکٹر سررشتہ تعلیم ہمشاہرہ پچاس روپیہ مقرر ہو زیادہ شوق فقط

۱۔ شفیق بدل رفیق من سلامت۔ سلام و نیاز و شوق ملاقات کے بعد مشہود کا ہو کہ محبت نامہ آپ کا باستفسار حالات کارروائی جلسہ تہذیب کے پہونچا محب میرے اندون بیان تعلیم نسوان کی نسبت خوب خوب بحثیں ہوتی ہیں بڑے بڑے لائق لوگ مضمون پڑھتے اور رائے دیتے ہیں اکثر تعلیم یافتہ لوگ موافق ہیں۔ یعنی وہ لوگ یہ دلیل پیش کرتے ہیں کہ مرد و عورت دونوں خدا کے بندے ہیں جو نعمتیں اللہ کی ہیں ان میں اون کا برابر حصہ ہے۔ اور علم جو غذا ہے روح ہوا و زمین کون وجہ اون کی محرومی کی ہے صرف مردون کی خود پسندی اور عورتوں کی سراسر حق تلفی اور فوائد تعلیم نسوان کے بشمار بیان کیے جاتے ہیں سب سے بڑا فائدہ یہ کہتے ہیں کہ انکو اس سے پوری انسانیت حاصل ہوگی اور جس غرض سے خدا نے عورت کو پیدا کیا ہے وہ غرض حاصل ہوگی۔ یعنی سب طرح مرد کی شریک بنج و راحت و غمخوار ہوگی۔ اور ان عورتوں کی اولاد اچھی ہوگی کیونکہ باپ کی صحبت کے اثر سے زیادہ کوئی اثر بچوں پر نہیں ہوتا ہے۔ اسکے بعد امور خانہ داری و کفایت شعاری میں کامل ہونگی اور بہت سی آفتیں جو لوگوں پر گھر ہی کی بد انتظامی سے ہوتی ہیں ان سے اپنے گھر کو محفوظ رکھیں گی علیٰ ہذا القیاس یہ کوئی نہیں کہتا ہے کہ تعلیم نسوان خلاف مذہب ہے۔ مگر حالات و بیوی کی نسبت گفتگو کرتے ہیں آپ کی رائے اس میں کیا ہے فقط۔ آپ کا خادم غلام اعظم

۲۔ خانصاحب دوستون کے مہربان کم ہو غصہ تمہارا۔ بعد سلام علیک

و آرزوی ملاقات کے واضح رائے عالی ہو۔ لوگوں کی زبانی معلوم ہوا کہ گو تمام اورد  
 سے جھگڑا و فساد سب دور ہو گیا مگر آپ کے یہاں ابھی وہی بادشاہی کیفیت ہو۔  
 کوئی مہینہ نہیں گزرتا کہ حسین دوا ایک ہنگامے نہوں۔ ان دنوں یہ سنایا کہ کسی  
 جھگڑے میں دتل روزا و دھڑ آپ پر پانچ سو روپیہ جرمانہ بھی ہو گیا۔ یہ سکر دل اور  
 رنجیدہ ہوا۔ بہتر ہو کہ آپ اپنے مزاج کی اصلاح جہاں تک ہو عمل میں لاویں اخلاق  
 کی کتابوں کا اکثر مطالعہ کیا کریں جسوقت غصہ آوے ایک گھوٹ پانی پی کر پیلے اپنے  
 دل میں یہ سوچ لیا کیجیے کہ اس غصے کا انجام کیا ہوگا اور اگر چشم پوشی کی تو کتنی آفتوں  
 اور خرابیوں سے حفظ رہے گا۔ انسان کو جو اللہ تعالیٰ نے حیوان سے ممتاز کیا ہو  
 تو صرف عقل ہی کا فرق رکھا ہوا اور اگر انسان بھی مثل حیوانات کے لڑائی اور غصے میں  
 لگا رہے تو پھر اوس میں اور درندوں میں کیا فرق ہی رہے کہ یہ نیاز نامہ پڑھ کر آپ ناراض  
 ہونگے پر جب غصہ رفع ہو جاوے گا اور تامل فرمائیے گا تو میرے نہایت احسان مند  
 ہو جائیے گا فقط والسلام۔

تمام شد

۵۲۰۹





TITLE 212 124-1

THE BOOK MUST

[illegible]

**RULES:—**

1. The book must be returned on the date stamped above.
2. A fine of Re. 1-00 per volume per day shall be charged for text-books and 10 Paise per volume per day for general books kept over - due.